

Bench Mark Survey in Maggalamakki Village.

216 SMT. MOTAMMA (Mudigere) Will the Minister for Social Welfare and Backward classes be pleased to state .—

(a) the number of Scheduled Tribes in Mudigere Taluk as per the Bench Mark Survey conducted during the year 1976-77.

(b) the number of Scheduled Tribes at the time of Bench Mark Survey in Maggalamakki village in Kasaba Hobli of the said taluk.

(c) whether it has come to the notice of the Government that misappropriation has happened in the name of Scheduled Castes and Scheduled Tribes in construction of houses for Scheduled castes and Scheduled Tribes under the Tribal Welfare Scheme ;

(d) the measures undertaken by the Government regarding such happenings of misappropriation in the name of Scheduled Castes and Scheduled Tribes ?

SRI P. VENKATARAMANA (Minister for Social Welfare and Backward Classes).—

(a) Bench Mark Survey has not been conducted in the year 1976-77.

(b) Does not arise.

(c) No.

(d) Does not arise.

ಶ್ರೀಮತಿ ಮೋಟಮ್ಮ.— ನಾನು ಸರ್ವೆಯನ್ನು ಯಾವಾಗ ಮಾಡಿದ್ದು ಎಂದು ಪ್ರಶ್ನೆ ಕೇಳಿದ್ದು ಮೂಡಿಗೆರೆ ತಾಲ್ಲೂಕಿನಲ್ಲಿ ಹಿರಿಜನ ಸಂಖ್ಯೆ ಎಷ್ಟು ಇದೆ ಎಂಬುದನ್ನು ಗುರುತಿಸಲಿಕ್ಕೆ, ಅದರ ಸರ್ಕಾರ ಉತ್ತರ ಕೊಡುವುದರಲ್ಲಿ ನಾವು ಬೆಂಚ್‌ಮಾರ್ಕ್ ಸರ್ವೆ ಮಾಡಿಲ್ಲವೆಂದು ಹೇಳಿದ್ದಾರೆ ನಾನು ಪ್ರಶ್ನೆ ಕೇಳಿದ್ದ ಕಾರಣವಿಷ್ಟೆ. ಟ್ರೈಬಲ್ ವೆಲ್‌ಫೇರ್ ಸ್ಕೀಂನಲ್ಲಿ ಮೂಡಿಗೆರೆ ತಾಲ್ಲೂಕಿನಲ್ಲಿ ಕಾರ್ಯಕ್ರಮವನ್ನು ಕೈಗೆತ್ತಿಕೊಂಡು ಯೋಜನೆಯನ್ನು ಮಂಜೂರು ಮಾಡಿದ್ದಾರೆ. ಯೋಜನೆ ಮಂಜೂರು ಮಾಡುವಾಗ ಮೂಡಿಗೆರೆ ತಾಲ್ಲೂಕಿನಲ್ಲಿ ಹಿರಿಜನರ ಸಂಖ್ಯೆ ಎಷ್ಟಿತ್ತು ? ಅವರು ಎಲ್ಲೆಲ್ಲಿ ಇದ್ದರು ? ಎಂಬುದನ್ನು ತಿಳಿದುಕೊಳ್ಳುವುದಕ್ಕೋಸ್ಕರವಾಗಿ ನಾವು ಬೆಂಚ್‌ಮಾರ್ಕ್ ಸರ್ವೆ ಯಾವಾಗ ಮಾಡಿದ್ದರು ಎಂದು ಕೇಳಿದ್ದೇನೆ ? ಮತ್ತು ಹಿರಿಜನ ಸಂಖ್ಯೆ ಎಷ್ಟು ? ಮತ್ತು ಮಗ್ಗಲಮಕ್ಕಿ ಗ್ರಾಮದಲ್ಲಿ ಹಿರಿಜನರ ಸಂಖ್ಯೆ ಎಷ್ಟು ? ಎಂದು ಕೇಳಿದ್ದೇನೆ. ಸರ್ವೆ ಮಾಡಿಲ್ಲ ಈ ಪ್ರಶ್ನೆ ಉದ್ಭವಿಸುವುದಿಲ್ಲವೆಂದು ಜಾರಿ ಕೊಳ್ಳುವ ಉತ್ತರವನ್ನು ಇಲ್ಲಿ ಕೊಟ್ಟಿದ್ದಾರೆ. ಇದಕ್ಕೆ ಬದಲು ಮಾನ್ಯ ಮಂತ್ರಿಗಳು ಸರಿಯಾದ ಉತ್ತರ ಹೇಳಬೇಕು.

ಶ್ರೀ ಪಿ. ವೆಂಕಟರಮಣ.— ಮಾನ್ಯ ಸದಸ್ಯನೇಯವರು ೧೯೭೬-೭೭ನೇ ಇಸವಿಯಲ್ಲಿ ಬೆಂಚ್‌ಮಾರ್ಕ್ ಸರ್ವೆ ಆಗಿದೆಯೇ ಎಂದು ಕೇಳಿದ್ದಾರೆ. ಅದಕ್ಕೆ ಉತ್ತರವಾಗಿ ಇಲ್ಲವೆಂದು ಹೇಳಿದ್ದೇನೆ. ೧೯೭೭-೭೮ರಲ್ಲಿ ಬೆಂಚ್‌ಮಾರ್ಕ್ ಸರ್ವೆ ನಡೆದಿದೆ, ಅದಕ್ಕೆ ಬೇಕಾದರೆ ಉತ್ತರ ಕೊಡುತ್ತೇನೆ. ಇಲ್ಲಿ ಕೇಳಿದ ಪ್ರಶ್ನೆಗೆ ಉತ್ತರ ಕೊಟ್ಟಿದ್ದೇವೆ.

ಶ್ರೀಮತಿ ಮೋಟಮ್ಮ.— ೧೯೭೭-೭೮ನೇ ಇಸವಿಯಲ್ಲಿ ಬೆಂಚ್‌ಮಾರ್ಕ್ ಸರ್ವೆ ನಡೆದಿದ್ದರೆ ಕಸಬಾ ಹೋಬಳಿ ಮಗ್ಗಲಮಕ್ಕಿ ಗ್ರಾಮದಲ್ಲಿ ಹಿರಿಜನರ ಸಂಖ್ಯೆ ಎಷ್ಟು ? ಹಿರಿಜನರಿಗೆ ಏನೇನು ಒದಗಿಸಿಕೊಟ್ಟಿ

ದ್ದೀರಿ ? ಮಗ್ಗಲಮಕ್ಕಿ ಗ್ರಾಮಕ್ಕೆ ಬರುವುದಕ್ಕೆ ಮುಂಚೆ ಅವರ ಕಸುಬು ಏನಾಗಿತ್ತು ? ಮೊದಲು ಎಲ್ಲಿದ್ದರು ? ಅವರ ಸಂಖ್ಯೆ ಎಷ್ಟು ಎಂಬುದನ್ನು ದಯವಿಟ್ಟು ತಿಳಿಸಬೇಕು ?

ಶ್ರೀ ಪಿ. ವೆಂಕಟರಮಣ. — ೧೯೭೭-೭೮ರಲ್ಲಿ ನಡೆದ ಬೆಂಚ್‌ಮಾರ್ಕ್ ಸರ್ವೆ ಪ್ರಕಾರ ಮೂಡಿಗೆರೆ ತಾಲ್ಲೂಕಿನಲ್ಲಿ ಒಟ್ಟು ೩,೯೬೧ ಗಿರಿಜನರು ಇದ್ದಾರೆ. ಇದೇ ತಾಲ್ಲೂಕಿನ ಕಸಬಾ ಹೋಬಳಿ ಮಗ್ಗಲಮಕ್ಕಿ ಗ್ರಾಮದಲ್ಲಿ ಗಿರಿಜನರು ಇದ್ದಾರೆಂದು ವರದಿಯಾಗಿದೆ. ಮಗ್ಗಲಮಕ್ಕಿ, ದಾರದಹಳ್ಳಿ, ಜನತಾ ಕಾಲೋನಿಯಲ್ಲಿ ೧೦ ಮನೆಗಳನ್ನು ಗಿರಿಜನರು ಕಟ್ಟಿದ್ದಾರೆ. ಅವರಿಗೆ ಪ್ರತಿಯೊಬ್ಬರಿಗೂ ೪ ಎಕರೆ ಸರ್ಕಾರಿ ಜಮೀನನ್ನು ಮೂಡಿಗೆರೆ ತಹಶೀಲ್ದಾರರವರು ವಂಜೂರು ಮಾಡಿದ್ದಾರೆ. ಅದೂ ಅಲ್ಲದೆ ನಮ್ಮ ಶಾಸಕಿಯವರು ವಾಸಮಾಡತಕ್ಕ ಮನೆಯ ಅರ್ಧ ಕಿಲೋಮೀಟರ್ ದೂರದಲ್ಲಿ ಮೂರು ಹಸಲರ ಮನೆಗಳಿವೆ ಎಂದು ನಮಗೆ ಗೊತ್ತಾಗಿದೆ.

ಶ್ರೀಮತಿ ಮೋಟಮ್ಮ. — ತಾವು ಹೇಳುತ್ತಿರುವ ಜಾಗದಿಂದ ನಮ್ಮ ಅಧ್ಯಕ್ಷರು ಆ ಕ್ಷೇತ್ರದಿಂದ ಎರಡು ಮೂರು ಸಾರಿ ವಿಧಾನಸಭೆಗೆ ಆಯ್ಕೆಯಾಗಿದ್ದಾರೆ. ದಾರದಹಳ್ಳಿ, ಮಗ್ಗಲಮಕ್ಕಿ ವಿಷಯ ನವಂಗಿತ ಅವರಿಗೆ ಚೆನ್ನಾಗಿ ಗೊತ್ತು. ನಮಗೆ ತಿಳಿದಂತೆ ಅಲ್ಲಿ ಗಿರಿಜನರು ವಾಸವಾಗಿರಲಿಲ್ಲ. ಮಂತ್ರಿಗಳು ಹೇಳಿದ ಹಾಗೆ ಹಸಲರ ಮೂರು ಕುಟುಂಬಗಳು ಮಾತ್ರ ಇವೆ. ಅವರಿಗೆ ಮನೆಯಲ್ಲಾಗಲಿ, ಜಮೀನಲ್ಲಾಗಲಿ ಕಮ್ಯೂನಿಟಿ ಇರಿಗೇಷನ್ ವೆಲ್ ಯಾವುದನ್ನು ಕೊಟ್ಟಿಲ್ಲ. ಆದರೆ ನೀವು ೧೪ ಕುಟುಂಬಗಳಿಗೆ ಕಮ್ಯೂನಿಟಿ ವೆಲ್, ಜಮೀನು, ಮನೆ ಹೇಗೆ ಕೊಟ್ಟಿದ್ದೀರಿ ? ಅವರು ಎಲ್ಲಿದ್ದರು ? ಅವರು ಏನ ಕಸಬು ಮಾಡಿಕೊಂಡಿದ್ದರು ಎನ್ನುವುದನ್ನು ನನಗೆ ಹೇಳಬೇಕು ?

ಶ್ರೀ ಪಿ. ವೆಂಕಟರಮಣ. — ಸುಮಾರು ೨೫ ವರ್ಷಗಳಿಂದ (೧) ಗುರುವ ಬಿನ್ ಸೋಮಯ್ಯ, (೨) ಗುರುವ ಬಿನ್ ಸುಂದರ (೩) ಸುಂದರ ಬಿನ್ ಸೋಮಯ್ಯ ಇವರು ಮಗ್ಗಲಮಕ್ಕಿ ಗ್ರಾಮದಲ್ಲಿ ೨೫ ವರ್ಷಗಳಿಂದ ಇದ್ದಾರೆ. ಅದೇರೀತಿ (೪) ತಮ್ಮಯ್ಯ ಬಿನ್ ಸೋಮಯ್ಯ, (೫) ಪಾರ್ವತಿ ಕೋಲ ಜನಾರ್ದನ (೬) ಜಲೀಂದ್ರ ಬಿನ್ ಸೋಮಯ್ಯ, (೭) ಓಬಯ್ಯ ಬಿನ್ ಕೋಟಿನಾಯ್ಡು, (೮) ಧರ್ಮಪ್ಪ ಬಿನ್ ಓಬಪ್ಪ ಇವರು ಸುಮಾರು ನಾಲ್ಕೈದು ವರ್ಷಗಳಿಂದ ಅಲ್ಲಿ ವಾಸವಾಗಿದ್ದಾರೆ. ಇವರಿಗೆ ಜನತಾ ಮನೆಗಳನ್ನು ಕಟ್ಟಿಕೊಡಲು ಮೂಡಿಗೆರೆ ಕ್ಷೇಮಾಭಿವೃದ್ಧಿ ಅಧಿಕಾರಿಗಳಿಗೆ ಶಿಫಾರಸ್ಸು ಮಾಡಿದ್ದೇವೆ.

ಶ್ರೀಮತಿ ಮೋಟಮ್ಮ. — ನನ್ನ ಪ್ರಶ್ನೆ ಮಾನ್ಯ ಮಂತ್ರಿಗಳಿಗೆ ಅರ್ಥವಾಗಲಿಲ್ಲ. ತಾವೇ ಹೇಳಿದ್ದೀರಿ ಹಸಲರು ಮೂರು ಕುಟುಂಬಗಳು ಎಂದೂ. ಆದರೆ ಈಗ ೨೦ ಜನಗಳು ಇದ್ದಾರೆ. ೧೪ ಕುಟುಂಬಗಳಿಗೆ ಗಿರಿಜನರ ಯೋಜನೆಯಲ್ಲಿ ಏನೇನು ಕೊಡಬೇಕೋ ಎಲ್ಲವನ್ನು ಕೊಟ್ಟಿದ್ದೀರಿ. ಈ ಜನ ಎಲ್ಲಿಂದ ಬಂದರು ? ಹೇಗೆ ಬಂದರು ? ಇವರು ಏನು ಕಸುಬು ಮಾಡಿಕೊಂಡಿದ್ದರು ? ಗಿರಿಜನರ ಯೋಜನೆಯ ಅನ್ವಯ ಮನೆ ಕೊಟ್ಟಿದ್ದೀರಿ, ಜಮೀನು ಕೊಟ್ಟಿದ್ದೀರಿ, ಕಮ್ಯೂನಿಟಿ ವೆಲ್ ಮಂಜೂರು ಮಾಡಿದ್ದೀರಿ ಇದು ಗಿರಿಜನರ ಹೆಸರಿನಲ್ಲಿ ನಡೆಯುತ್ತಿರುವ ಅನ್ಯಾಯ ಎನ್ನುತ್ತಾ ದೃಷ್ಟಿಯಿಂದ ಈ ಪ್ರಶ್ನೆಯನ್ನು ಕೇಳುತ್ತಿದ್ದೇನೆ ? ಇದೇ ತಾಲ್ಲೂಕಿನ ಕಳಶ, ಕೈಮಕ್ಕಿ ಇಲ್ಲಿರುವ ಟ್ರೈಬಲ್ ಕಾಲೋನಿಯಲ್ಲಿ ಎಲೆಕ್ಟ್ರಿಫಿಕೇಶನ್ ಮಾಡಿದ್ದೀರಿ, ಅಲ್ಲಿ ನೋಡಿದರೆ ಯಾರು ಟ್ರೈಬಲ್ಸ್ ಇಲ್ಲ. ಈ ತರಹ ಮಿಸ್‌ಯೂಸ್ ನಡೆಯುತ್ತಿದೆ. ಇದರ ಬಗ್ಗೆ ಇನ್‌ವೆಸ್ಟಿಗೇಷನ್ ಮಾಡಿದ್ದೀರಾ ? ಇದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ? ಇದೇ ವಿಚಾರದಲ್ಲಿ ಈ ತರಹ ಅನ್ಯಾಯ ನಡೆಯುತ್ತಿದೆ ಎಂದು ಕೇಂದ್ರ ಸರ್ಕಾರದ ಸೋಷಿಯಲ್ ವೆಲ್‌ಫೇರ್ ಡೈರೆಕ್ಟರರವರಿಗೆ ಪತ್ರ ಬರೆದಿದ್ದೇನೆ. ಅವರು ಕ್ರಮ ತೆಗೆದುಕೊಳ್ಳಬೇಕೆಂದು ನಮ್ಮ ರಾಜ್ಯದ ಸೋಷಿಯಲ್ ವೆಲ್‌ಫೇರ್ ಡೈರೆಕ್ಟರರವರಿಗೆ ಬರೆದು ನನಗೊಂದು ಕಾಪಿ ಹಾಕಿದ್ದಾರೆ. ಆದರೆ ಇದುವರೆಗೆ ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲವೆಂದು ನಾನು ಪ್ರಶ್ನೆ ಕೇಳುತ್ತಿದ್ದೇನೆ.

ಶ್ರೀ ಪಿ. ವೆಂಕಟರಮಣ. — ಇವರಿಗೆ ಮನೆ ಕಟ್ಟಿಕೊಡಲಿಕ್ಕೆ ಶಿಫಾರಸ್ಸು ಮಾಡಿದ್ದೇವೆಂದು ಹೇಳಿದ್ದೇನೆ. ಎಷ್ಟೆಷ್ಟು ವರ್ಷಗಳಿಂದ ವಾಸವಾಗಿದ್ದಾರೆಂಬುದನ್ನು ತಿಳಿಸಿದ್ದೇನೆ. ಇವರಿಗೂ ಸಹ ಫೀ ಸಪ್ಲೈ ಅಥವಾ ಪ್ಲಾಂಟಿಂಗ್ ಮೆಟೀರಿಯಲ್ಸ್ ಕೊಡಬೇಕೆಂದು ಹಾರ್ಟಿಕಲ್ಚರ್ ಡಿಪಾರ್ಟ್‌ಮೆಂಟ್‌ಗೆ ತಿಳಿಸಿದ್ದೇವೆ. ಸಪ್ಲೈ ಅಥವಾ ಪಿಗ್ಗರೀಸ್ ಈ ತರಹ ಅನುಕೂಲ ಮಾಡಿಕೊಟ್ಟಿದ್ದೇವೆ. ಇವರಿಗೆ ಜಮೀನು ಕೊಟ್ಟಿಲ್ಲ, ಕಮ್ಯೂನಿಟಿ ವೆಲ್ ಮಾಡಿಕೊಟ್ಟಿಲ್ಲ.

ಶ್ರೀಮತಿ ಮೋಟಮ್ಮ.— ಅಲ್ಲಿ ಎಷ್ಟು ಜನ ಗಿರಿಜನರು ಇದ್ದರು, ಎಷ್ಟು ಜನ ಹರಿಜನರು ಇದ್ದರು ಎಂಬುದು ನನಗೆ ಗೊತ್ತಿದೆ. ನಾನು ಅದೇ ಉಾರಿನವಳು, ನಾನು ೨೯ ವರ್ಷಗಳಿಂದ ನೋಡುತ್ತಿದ್ದೇನೆ. ಅಲ್ಲಿ ಇದ್ದವರು ಎಷ್ಟು ಜನ ಎಂಬುದನ್ನು ಹೇಳುತ್ತಿದ್ದಾರೆ, ನಾನು ಕೇಳುವ ಪ್ರಶ್ನೆ ಅರ್ಥವಾಗಲಿಲ್ಲ ಎರಡನ್ನೂ ಕನ್ಫ್ಯೂಸ್ ಮಾಡಿಕೊಂಡು ಹೇಳುತ್ತಿದ್ದಾರೆ. ಹಸಲರ ಮೂರು ಕುಟುಂಬಗಳು ನಾನು ಹುಟ್ಟಿದಾಗಿನಿಂದಲೂ ಇದ್ದಾರೆ. ಇವರನ್ನು ಬಿಟ್ಟು ಉಳಿದ ೧೪ ಕುಟುಂಬಗಳಿಗೆ ಜಮೀನು ಕೊಟ್ಟಿದ್ದೀರಿ, ಮನೆ ಕಟ್ಟಿಸಿಕೊಟ್ಟಿದ್ದೀರಿ, ಟ್ರೈಬಲ್ ಸ್ಕೀಂ ಪ್ರಕಾರ ಕಮ್ಯೂನಿಟಿ ವೆಲ್ ತೆಗೆಸಿಕೊಟ್ಟಿದ್ದೀರಿ, ಇವರು ಎಲ್ಲಿಂದ ಬಂದರು ? ಮಂಗಲಮಕ್ಕಿಯಲ್ಲಿ ವಾಸವಾಗಿದ್ದರೆ ಅವರ ಕಸಬೇನಾಗಿತ್ತು ? ಗಿರಿಜನರು ಎನ್ನವುದಕ್ಕೆ ಅವರ ಒಂದು ಕಸುಬಿನಿಂದ ಗುರುತಿಸುತ್ತಾರೆ, ಅದೇನಾದರೂ ಇದೆಯೇ ಎಂದು ಪ್ರಶ್ನೆ ಮಾಡುತ್ತಿದ್ದೇನೆ.

ಅಧ್ಯಕ್ಷರು.— ನಾಯಕರು ಎಂದಮೇಲೆ ಅವರು ಸೌತ್ ಕೆನರಾದಿಂದ ಬಂದಿದ್ದಾರೆ.

ಶ್ರೀಮತಿ ಮೋಟಮ್ಮ.— ಅವರು ಗಿರಿಜನರು ಅಲ್ಲದೆ ಇರುವುದರಿಂದ ಅವರಿಗೆ ಗಿರಿಜನ ಸ್ಕೀಂ ಪ್ರಕಾರ ಹಣ ಖರ್ಚು ಮಾಡಿರುವುದು ಮಿಸ್‌ಯೂಸ್ ಮಾಡಿದಂತಾಗುವುದಿಲ್ಲವೇ ?

ಅಧ್ಯಕ್ಷರು.— ೨೫ ವರ್ಷಗಳಿಂದ ಇರತಕ್ಕವರಿಗೆ ಏನು ಅನುಕೂಲ ಮಾಡಿಕೊಟ್ಟಿಲ್ಲ, ಎಲ್ಲಿಂದಲೋ ಬಂದವರಿಗೆ ಅನುಕೂಲಮಾಡಿಕೊಟ್ಟಿದ್ದೀರಿ ಎಂದು ಅವರು ಪ್ರಶ್ನೆ ಕೇಳುತ್ತಿದ್ದಾರೆ.

ಶ್ರೀ ಪಿ. ವೆಂಕಟರಮಣ.— ಇವರಿಗೆ ಮನೆ ಕಟ್ಟಿಕೊಡಬೇಕೆಂದು ಶಿಫಾರಸ್ಸು ಮಾಡಿದ್ದೇವೆ ಎಂದು ಹೇಳಿದ್ದೇನೆ.

ಅಧ್ಯಕ್ಷರು.— ಇವರಿಗೆ ಶಿಫಾರಸ್ಸು ಮಾಡುತ್ತೀರಿ, ಆದರೆ ಮಂಗಲೂರಿನಿಂದ ಬಂದವರಿಗೆ ಈಗಾಗಲೇ ಕಟ್ಟಿಕೊಟ್ಟಿದ್ದೀರಿ ಎಂದು ಕೇಳುತ್ತಿದ್ದಾರೆ.

ಶ್ರೀ ಪಿ. ವೆಂಕಟರಮಣ.— ಅದು ನನಗೆ ಗೊತ್ತಿಲ್ಲ. ನನ್ನಲ್ಲಿರತಕ್ಕ ಅಂಕಿಅಂಶಗಳಿಂದ ಇಷ್ಟು ಹೇಳುತ್ತೇನೆ.

ಶ್ರೀಮತಿ ಮೋಟಮ್ಮ.— ಅದು ನಿಮಗೆ ಗೊತ್ತಿಲ್ಲ. ನಿಮ್ಮ ಅಧಿಕಾರಿಗಳು ನಿಮಗೆ ಏತಕ್ಕೆ ತಿಳಿಸಿಲ್ಲ ? ಅವರು ಯಾವ ಪ್ರಭಾವದಿಂದ ಈ ಕೆಲಸ ಮಾಡಿದ್ದಾರೆ. ಒರಿಜನಲ್ ಟ್ರೈಬ್ಸ್‌ನ್ನು ಬಿಟ್ಟು ಬಿಟ್ಟು ಎಲ್ಲಿಂದಲೋ ಬಂದವರಿಗೆ ಪೂರೈಕೆ ಕೊಡುವುದಾದರೆ ನಿಮ್ಮ ಅಧಿಕಾರಿಗಳು ಏನು ಕೆಲಸ ಮಾಡುತ್ತಾರೆ ? ಇದನ್ನು ಮಾನ್ಯ ಮಂತ್ರಿಗಳು ಯೋಚನೆ ಮಾಡಬೇಕು ?

ಶ್ರೀ ಪಿ. ವೆಂಕಟರಮಣ.— ಅದನ್ನು ಬೇಕಾದರೆ ತನಿಖೆ ಮಾಡಿಸುತ್ತೇನೆ.

ಶ್ರೀಮತಿ ಮೋಟಮ್ಮ.— ತನಿಖೆ ಅಷ್ಟೆ ಅಲ್ಲ, ಅಲ್ಲಿ ಏನು ಅನ್ಯಾಯವಾಗಿದೆ ಎಂಬುದನ್ನು ಸರಿಪಡಿಸಿ ಅದನ್ನು ಸದನದ ಮುಂದೆ ಇಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಪಿ. ವೆಂಕಟರಮಣ.— ಆಗಬಹುದು.

ಅಧ್ಯಕ್ಷರು.— ಅದು ಸಭೆಯ ಮುಂದೆ ಇಡುವಂತಹ ವಿಷಯವಲ್ಲ, ವಿಷಯವನ್ನು ಸದಸ್ಯರೇ ಯಾವಾಗ ತಿಳಿಸಿ.

Drh ght conditions due to lack of Rain

408 SRI R. C. BALEKUNDARGI (Bailhongal).—Will the Minister of State for Major & Medium Irrigation be pleased to state :—

(a) whether it has come to the notice of the Government that Murugod, Leechanur Kutaranatra, Hirevandanur and Chikka-budanur Villages of Bailhongal Constituency are experiencing drought regularly due to lack of rain in time .